

SAMARPIT

Centre for Poverty Alleviation and Social Research



ANNUAL REPORT **F Y : 2023 - 2024**

Registered Address -

SAMARPIT,
37, GEETANJALI ENCLAVE,
RING ROAD NO. - 2,
BILASPUR (C.G.) 495 001
Tele.: (07752) 402731 , Mobile No. : 098934 28881

SAMARPIT VISION

**OUR ALL AIMS AND OBJECTIVES, OUR ALL EFFORTS ARE
DEDICATED TO MAKE THIS WORLD A BETTER PLACE TO
LIVE IN.**

ANNUAL REPORT 2023-2024

समर्पित – गरीबी उन्मूलन एवं सामाजिक अनुसंधान केन्द्र द्वारा वर्ष 2023 – 2024 में अनेक गतिविधियों, परियोजनाओं व कार्यक्रमों का संचालन व क्रियान्वयन सफलतापूर्वक किया गया। समर्पित संस्था की वर्ष 2023–24 में प्रमुख उपलब्धियों में भारतीय रिजर्व बैंक द्वारा समर्पित संस्था को **वित्तीय साक्षरता केन्द्र परियोजना** के माध्यम से **वरिष्ठ नागरिकों, पलायनवादी जनसंख्या व तृतीय लिंग व्यक्तियों** के लिये विशेष वित्तीय साक्षरता कार्यक्रम का आयोजन करना रहा। वर्ष 2023–24 समर्पित के कार्यकर्ताओं ने महिलाओं के बीच में जाकर उनके सशक्तिकरण की दिशा में लगातार प्रयास किया व इसमें सफलता भी प्राप्त की।

समर्पित द्वारा वर्ष 2023–24 में संचालित किये गये कार्यक्रम, गतिविधियों व परियोजनाओं का विवरण निम्नानुसार है :-

1. **वित्तीय साक्षरता केन्द्र (Centre For Financial Literacy) :- Scaling-up (Phase I & II)**

समर्पित द्वारा वित्तीय वर्ष 2023–24 में भारतीय रिजर्व बैंक द्वारा प्रायोजित **Scaling up of Centre For Financial Literacy Project – Phase I & Phase II** के अंतर्गत समर्पित संस्था द्वारा छत्तीसगढ़ राज्य के 28 जिलों में 42 वित्तीय साक्षरता केन्द्रों में वित्तीय साक्षरता कार्यक्रम चलाया गया। वित्तीय वर्ष 2023–24 में संस्था द्वारा समूह बैठकों, शिविरों, वन-टू-वन, कार्यशाला आदि माध्यमों से कुल 702844 हितग्राहियों को वित्तीय साक्षर बनाने में सफलता अर्जित की।



वित्तीय वर्ष 2023–24 में संस्था द्वारा वित्तीय जागरूकता के साथ साथ 4335 हितग्राहियों के बैंक खाता खुलवाने व 28429 हितग्राहियों को बीमा व पेंशन योजना से जोड़ने में सफलता अर्जित की। साथ ही 858 हितग्राहियों को अवैधानिक ऋण देने वाले साहूकारों के चंगुल से मुक्त कराया गया। इसके अतिरिक्त हितग्राहियों के कई असक्रिय बैंक खातों को परामर्श व प्रेरित करके पुनः सक्रिय कराया गया।

इस परियोजना का मुख्य उद्देश्य आम लोगों को बैंक से जोड़ना, उन्हें बचत व ऋण की जानकारी देना, वित्तीय योजना व प्रबंधन में दक्ष करना, डिजिटल लेन देन की जानकारी, बैंक उपभोक्ताओं के संरक्षण हेतु कार्य करना, बैंक उपभोक्ताओं को आवश्यकतानुसार सहयोग करना, साथ ही अन्य शासकीय वित्तीय योजनाओं, बीमा, बैंक की योजनाओं आदि की जानकारी देना है।



इस पायलट परियोजना के अंतर्गत ग्राम पंचायत स्तर पर ग्राम साक्षरता समिति का गठन किया गया व प्रत्येक ग्राम पंचायत में साक्षर मित्र भी बनाये गये, ताकि वित्तीय साक्षरता की प्रक्रिया उस ग्राम पंचायत में सतत रूप से चलती रहे। परियोजना का क्रियान्वयन National Institute for Financial Education (NSFE) के 5 Cs – Content, Capacity, Communication, Collaboration and Community को शामिल करके किया जा रहा है।

वित्तीय साक्षरता कार्यक्रम के अंतर्गत इस वर्ष विभिन्न ग्राम पंचायतों व विकासखण्ड मुख्यालयों में स्थानीय भाषा में नुक्कड़ नाटकों, गीतों व नृत्यों के माध्यमों से लोगों को वित्तीय साक्षरता के प्रति जागरुक करने का प्रयास किया गया। संस्था के इस अभियान की सभी लोगों ने सराहना की।



2. आउटरीच एण्ड ड्राप-इन-सेंटर (Outreach and Drop in Centre)

समर्पित संस्था द्वारा वर्ष 2023-24 में भारत सरकार के सामाजिक न्याय और अधिकारिता मंत्रालय द्वारा **National Action Plan for Drug Demand Reduction (NAPDDR)** के अंतर्गत **OUTREACH AND DROP IN CENTRE (ODIC)** परियोजना का बिलासपुर जिले में क्रियान्वयन सफलता पूर्वक किया गया। संस्था द्वारा बेसलाईन सर्वे / डिमांड सर्वे के माध्यम बिलासपुर में नशा की दृष्टि से संवेदनशील क्षेत्रों में प्रमुख स्टेक होल्डर्स जैसे पुलिस, स्वास्थ्य कार्यकर्ताओं, आंगनबाड़ी कार्यकर्ता, मितानीन, जन प्रतिनिधियों, समाज सेवक, एन.जी.ओ. आदि से मिलकर नशीली दवाओं एवं मादक पदार्थों के उपयोगकर्ताओं के स्थल विश्लेषण कर संख्या की जानकारी ली गयी जिस आधार पर प्रोजेक्ट के हॉट स्पॉट का चयन किया जाकर परियोजना चलायी जा रही है।



इस परियोजना में वर्ष 2023- 24 में स्थानीय भाषा में नुक्कड़ नाटकों के माध्यम से लोगों को नशा के दुष्प्रभावों के बारे में जागरुक किया गया व नशा मुक्त जीवन अपनाने के लिये प्रेरित किया गया।



परियोजना टीम द्वारा सोशल मेटिंग, एडवोकेशी, नेटवर्किंग आदि माध्यमों से परियोजना की कार्ययोजना बनाकर कार्य प्रारम्भ किया गया। साथ ही संस्था द्वारा नशीली दवाओं की मांग में कमी लाने हेतु राष्ट्रीय कार्ययोजना संकेद्रित हस्तक्षेप कार्यक्रम के लिये परियोजना गाइडलाइंस के अनुसार सूचना, शिक्षा व संचार सामग्रियों के रूप में पोस्टर व पाम्पलेट का प्रकाशन करवाया ताकि इसके माध्यम से परियोजना के लक्ष्यों को प्राप्त किया जा सके ।

परियोजना टीम द्वारा बिलासपुर शहर के मादक द्रव्यों की मांग की दृष्टि से संवेदनशील क्षेत्रों में मादक पदार्थ उपयोगकर्ताओं से मिलकर उनकी समस्याओं को समझा एवं उन्हें आउटरीच एण्ड ड्रॉप इन सेन्टर (ODIC) की पूर्ण जानकारी देते हुये उन्हें ODIC में आने के लिये प्रेरित किया गया है। साथ ही बेस लाइन असेसमेंट फार्म में हितग्राहियों की जानकारी भरकर उनकी लाइन लिसिटिंग की गयी। वर्ष 2023-24 में परियोजना टीम द्वारा निर्धारित लक्ष्य से ज्यादा कुल **4650** हितग्राहियों से संपर्क कर उनकी लाइन लिसिटिंग की गई।



ODIC में परियोजना के चिकित्सक द्वारा **804** हितग्राहियों की स्क्रीनिंग व असेसमेंट किया गया। वर्ष 2023-24 में ODIC में कुल 1371 हितग्राहियों की व्यक्तिगत व हितग्राहियों की सामूहिक व 578 फैमिली काउंसलिंग की गई। हितग्राहियों की स्वास्थ्य व चिकित्सा की बुनियादी जानकारी, उसके द्वारा उपयोग किये जाने वाले मादक द्रव्य की जानकारी, उपयोग की विधि, पूर्व में किया जाने वाला परहेज, पूर्व में प्राप्त सहायता, उसका व्यवहार व अन्य जानकारी प्राप्त की गई। साथ ही उनके द्वारा हितग्राहियों को परामर्श के माध्यम से नशीली दवाओं के दूष्परिणाम से परिचित कराते हुये नशीली दवाओं एवं मादक पदार्थों के नियमित उपयोग न करने के लिये सलाह दी गयी।

3. सीनियर सिटीजन के लिये वित्तीय साक्षरता, स्वास्थ्य परीक्षण व उपभोक्ता जागरुकता कार्यक्रम (Special Financial Literacy, Health Check up and Consumer Awareness Programme for Senior Citizens)

समर्पित संस्था द्वारा वर्ष 2023-24 में भारतीय रिजर्व बैंक के माध्यम से सीनियर सिटीजन के लिये विशेष वित्तीय साक्षरता कार्यक्रम का आयोजन किया गया। संस्था द्वारा सीनियर सिटीजन होम्स / ओल्ड एज होम्स व सीनियर सिटीजन ग्रुप्स के बीच जाकर उन्हें वित्तीय प्रबंधन, बचत, बैंक खातों का सही संचालन,

डिजीटल बैंकिंग सहित वित्तीय संबंधित अन्य जानकारी दी गई। उन्हें ऑन लाइन ठगी, अवैध चिट फंड कंपनियों संबंधित जानकारी दी व इनसे सावधान रहने की सलाह दी।



वर्ष 2023-24 में संस्था द्वारा भारतीय दूरसंचार विनियामक प्राधिकरण (TRAI) के माध्यम से सीनियर सिटीजन के लिये लगातार उपभोक्ता जागरूकता कार्यक्रम का आयोजन किया गया, जिसके अंतर्गत उन्हें मोबाईल के माध्यम से मिलने वाले प्रलोभन संबंधित मैसेजों की जानकारी दी व ऐसे मैसेजों से उन्हें सतर्क रहने की सलाह दी। साथ ही उन्हें मोबाईल में आने वाले फ़ॉड ओ.टी.पी. व लिंक की जानकारी की गई।

संस्था द्वारा वर्ष 2023-24 में सीनियर सिटीजन के लिये अनेकों स्वास्थ्य परीक्षण शिविरों का आयोजन किया गया, साथ ही आवश्यकतानुसार उनके लिये दवाईयों व अन्य पोषक सामग्रियों उपलब्ध करायी गई।



4.भिक्षावृत्ति में संलग्न व्यक्तियों व बाल श्रमिकों का सर्वेक्षण (Survey of Begging & Child Labour) :-

समर्पित द्वारा वित्तीय वर्ष 2023-24 में बिलासपुर जिले में भिक्षावृत्ति में संलग्न व्यक्तियों व बच्चों का सर्वे किया गया। इस वर्ष कुल 43 व्यक्तियों व 19 बच्चों को भिक्षावृत्ति में संलग्न पाया गया। इन बच्चों को चाइल्डलान के माध्यम से काउंसलिंग कराकर उन्हें शिक्षा से जोड़ने का प्रयास किया गया। 48 व्यस्क व्यक्तियों की लाइन लिस्टिंग करके उन्हें शासन की सामाजिक सुरक्षा की विभिन्न योजनाओं से जोड़ा गया। साथ ही भिक्षावृत्ति में संलग्न 08 महिलाओं को घरेलु श्रमिक का कार्य दिलवाकर उन्हें रोजगार से जोड़ा गया।

समर्पित द्वारा बिलासपुर जिले में बाल श्रमिकों का सर्वेक्षण कार्य किया गया। इसके अंतर्गत कुल 78 बाल श्रमिक बच्चों का सर्वे करके बच्चों की प्रोफाइल तैयार की गई। इस सर्वे कार्य के दौरान पन्नी बिनने वाले, कबाड़ी कार्य, होटल व दुकानों में कार्य, घरेलु कार्य, घुमन्तु बच्चे, आदि श्रेणी के बच्चे मिले जिन्हें सूचीबद्ध करके प्रोफाइल तैयार की गई।



5.किसान उत्पादक संगठनों का गठन व संवर्धन (Formation and Promotion of Farmer Production Organization -FPOs) :-

वर्ष 2023-24 में भारत सरकार के कृषि व किसान कल्याण मंत्रालय की 10000 किसान उत्पादक संगठनों (FPO)का गठन और संवर्धन परियोजना के अंतर्गत नोडल एजेंसी TRIFED (आदिवासी कार्यमंत्रालय, भारत सरकार की स्वायत्त संस्था) के सहयोग से समर्पित संस्था द्वारा छत्तीसगढ़ राज्य में शहद आधारित किसान उत्पादक संगठनों (FPO)का गठन और संवर्धन परियोजना के क्रियान्वयन सफलतापूर्वक किया गया।



संस्था द्वारा छत्तीसगढ़ राज्य के बिलासपुर, सरगुजा व बीजापुर में फील्ड पर शहद उत्पादन व इसमें रुचि रखने वाले किसानों का चिन्हाकन, उनके साथ जागरुकता बैठकें, प्रशिक्षण के द्वारा उनकी क्षमता व दक्षता विकास कार्य के साथ, बिलासपुर जिले में 320 किसानों के 16 किसान हित समूहों (FIGs), सरगुजा जिले में 300 किसानों के 15 किसान हित समूहों व बीजापुर जिले में 300 किसानों के 15 किसान हित समूहों के गठन का कार्य निर्धारित समयसीमा में पूर्ण कर दिया गया है।



संस्था द्वारा परियोजना के अंतर्गत तीनों किसान उत्पादक संगठनों के बोर्ड ऑफ डायरेक्टर्स का चयन कर तीनों FPOs का पंजीयन कंपनी एक्ट के अंतर्गत कराया गया। संस्था द्वारा लगातार किसानों के बीच जाकर उनकी क्षमता व दक्षता विकास का प्रयास किया जाता रहा और बोर्ड ऑफ डायरेक्टर्स व किसानों को शहद उत्पादन व उसका विपणन का प्रशिक्षण भी दिया गया। संस्था द्वारा तीनों FPOs का बिजनेस प्लान तैयार करके कृषि व किसान कल्याण मंत्रालय सहित TRIFED को प्रस्तुत किया गया।

6.चाइल्डलाइन 1098 परियोजना, बिलासपुर (CHILDLINE 1098 PROJECT, BILASPUR) :-

समर्पित द्वारा भारत सरकार के महिला एवं बाल विकास मंत्रालय की मिशन वात्सल्य योजना के अंतर्गत चाइल्डलाइन 1098 परियोजना का संचालन वर्ष 2023-24 में सफलतापूर्वक किया गया। भारत की नई गाइडलाइंस के अनुसार संस्था ने इस परियोजना को 31 अगस्त, 2023 को जिला बाल संरक्षण ईकाई को हस्तांतरित कर दिया।



चाइल्डलाइन बिलासपुर द्वारा वर्ष 2023-24 (अप्रैल, 2023 से अगस्त, 2023) में कुल 16 प्रकरण Protection from Abuse के, पुर्नवास के 25 प्रकरण एवं 26 Missing Children व बाल विवाह के 07 प्रकरणों का मामला सुलझाने में सफलता पाई गई। साथ ही भिक्षावृत्ति के 02 प्रकरणों व बाल श्रमिक के 14 प्रकरणों में चाइल्डलाइन ने हस्तक्षेप किया। वर्ष 2023-24 में चाइल्डलाइन द्वारा कुल 150 case को पंजीकृत कर इनका Intervention और Follow-up किया गया।



चाइल्डलाइन द्वारा लोगों को बाल सुरक्षा व संरक्षण के प्रति जागरूकता करने के उद्देश्य से जन-जागरण कार्यक्रम, स्कूल चलो रैली, बाल स्वास्थ्य शिविर, बाल विवाह रोकथाम अभियान, बालिका दिवस, माहवारी जागरूकता कार्यक्रम, पोषण मेला आदि कार्यक्रम आयोजित किया गया और लोगों को चाइल्डलाइन 1098 सर्विस से जोड़ने का प्रयास किया गया।

चाइल्डलाइन द्वारा बच्चों की समस्याओं का निराकरण ढूँढने, के लिये उन्हीं के बीच जाकर " खुला मंच " कार्यक्रम का आयोजन किया गया, जहाँ पर बच्चों के द्वारा ही खेल-खेल में उनकी समस्याएँ पूछ कर उसका निराकरण करने का प्रयास किया गया। साथ ही समुदाय समूह, बाल समूह, महिला समूह, स्वैच्छिक कार्यकर्ता आदि समूहों के साथ बैठक कर उन्हें चाइल्डलाइन से जोड़ने का प्रयास किया। ज्ञात हों कि इस परियोजना का संचालन चाइल्डलाइन इंडिया फाउंडेशन के सहयोग से किया गया।

7. एच. आई. व्ही. / एड्स-लक्षित हस्तक्षेप परियोजना (HIV/AIDS – Targeted Intervention Project) -

समर्पित द्वारा National AIDS Control Organisation (NACO) व छत्तीसगढ़ राज्य एड्स नियंत्रण समिति के सहयोग से बिलासपुर में लक्षित हस्तक्षेप परियोजना का संचालन वर्ष 2023 –24 में सफलतापूर्वक किया गया। इस परियोजना के अंतर्गत 1609 Female Sex Workers पर कार्य किया गया। वर्ष 2023-24 में 341 नये Female Sex Workers का पंजीयन किया गया।



समर्पित द्वारा वर्ष 2023 –24 में चिन्हांकित 1609 FSWs का ICTC, RMC, Counselling व Condom Promotion की सर्विस दी गई, वहीं DIC Meeting समूह चर्चा, Demand Generation, Advocacy, Crises Management आदि गतिविधियों के माध्यम से उनके व्यवहार परिवर्तन का प्रयास किया गया। समर्पित संस्था द्वारा परियोजना के माध्यम से कुल 52 एच.आई.वी. पॉजिटिव महिलाओं को चिन्हित करके उनका नियमित ईलाज करवाया जा रहा है।



समर्पित द्वारा इस परियोजना में समुदाय की सहभागिता बढ़ाने के लिये सामुदायिक सहभागिता कार्यक्रम आयोजित किये गये, जिसके माफत से Female Sex Workers को अपनी-अपनी समस्याओं को आपस में साझा करने का अवसर प्राप्त हुआ। समर्पित द्वारा इस वर्ष समुदाय के महिला स्व-सहायता समूहों का गठन कराया गया साथ ही उन्हें विभिन्न शासकीय योजनाओं के अंतर्गत प्रशिक्षित भी किया गया, साथ ही जरूरतमंद Female Sex Workers को वित्तीय साक्षरता विषयक प्रशिक्षण भी दिलवाया गया। समुदाय में HIV/AIDS संबंधित जन-जागरुकता फैलाने के लिये विभिन्न हॉट स्पॉट में नुक्कड़ नाटक के माध्यमों से लोगों को HIV/AIDS संक्रमण का कारण व उससे बचाव की जानकारी दी गई।

8. चाइल्डलाइन 1098 सर्विस, जशपुर (CHILDLINE 1098 SERVICE, JASHPUR) –

समर्पित द्वारा भारत सरकार के महिला एवं बाल विकास मंत्रालय की मिशन वात्सल्य योजना के अंतर्गत चाइल्डलाइन 1098 सर्विस का संचालन आदिवासी बाहुल्य जिला जशपुर में वर्ष 2023–24 में सफलता पूर्वक किया गया। भारत की नई गाइडलाइंस के अनुसार संस्था ने इस परियोजना को 31 अगस्त, 2023 को जिला बाल संरक्षण ईकाई को हस्तांतरित कर दिया।

चाइल्डलाइन जशपुर द्वारा वर्ष 2023–24 (अप्रैल, 2023 से अगस्त, 2023) में बच्चों से संबंधित कुल 66 Case में Intervention और Followup किया गया। जिसमें से कुल 06 प्रकरणों में FIR दर्ज करायी गई वहीं 14 बच्चों को शेल्टर व 04 बच्चों का पुर्नवास करने में सफलता पाई। साथ ही Child Marriage के 12 प्रकरणों, बाल श्रमिक के 05 प्रकरणों व Child Trafficking के 02 प्रकरणों में चाइल्डलाइन द्वारा Intervention किया गया।



चाइल्डलाइन जशपुर द्वारा बाल अधिकारों एवं बाल संरक्षण व सुरक्षा के प्रति लोगों को जागरूक करने के लिये रैली, मीटिंग, खुला मंच, पाम्पलेट वितरण, आउटरीच आदि माध्यमों से वर्षभर जागरूकता कार्यक्रम चलाया गया। चाइल्डलाइन द्वारा मानव तस्करी व बाल श्रम के विरुद्ध हस्ताक्षर अभियान चलाया गया और लोगों से इस अभियान में सहभागिता सुनिश्चित करने का निवेदन किया गया। चाइल्डलाइन जशपुर द्वारा आवश्यकता वाले कई बच्चों का निःशुल्क चिकित्सकीय ईलाज करवाया गया वहीं अनेकों बच्चों को निशुल्क शिक्षा के लिये निजी विद्यालयों में दाखिला करवाया गया। साथ ही चाइल्डलाइन द्वारा प्रतिमाह पंचायत स्तरीय बैठक, बाल समूह, महिला समूह, अभिभावक समूह, रैली व रोड शो के माध्यम से लोगों को चाइल्डलाइन से जोड़ने का प्रयास किया गया। ज्ञात हो कि चाइल्डलाइन इंडिया फाउण्डेशन के सहयोग से संचालित इस परियोजना के लिये वर्ष 2023-24 उपलब्धियों से भरा रहा।

9. रेल्वे चाइल्डलाइन, बिलासपुर (RAILWAY CHILDLINE, BILASPUR) -

समर्पित द्वारा वित्तीय वर्ष 2023-24 में भारत सरकार के महिला एवं बाल विकास मंत्रालय की मिशन वात्सल्य योजना के अंतर्गत चाइल्डलाइन इंडिया फाउण्डेशन व दक्षिण पूर्व मध्य रेल्वे के सहयोग से बिलासपुर रेल्वे स्टेशन में रेल्वे चाइल्डलाइन परियोजना का क्रियान्वयन सफलतापूर्वक किया गया। भारत की नई गाइडलाइंस के अनुसार संस्था ने इस परियोजना को 31 अगस्त, 2023 को जिला बाल संरक्षण ईकाई को हस्तांतरित कर दिया।



रेल्वे चाइल्डलाइन बिलासपुर द्वारा वर्ष 2023-24 (अप्रैल, 2023 से अगस्त, 2023) में बच्चों से संबंधित कुल 55 Case में Intervention और Followup किया गया। जिसमें से कुल 50 प्रकरणों में बच्चों का पुर्नवास कराया गया, Child Lost के 03 प्रकरण, भिक्षावृत्ति के 14 प्रकरण व 05 प्रकरणों में Production from Abuse की सेवायें प्रदान करने में सफलता पाई गई।



रेल्वे चाइल्डलाइन द्वारा बाल अधिकारों एवं बाल संरक्षण व सुरक्षा के प्रति लोगों को जागरूक करने के लिये रैली, मीटिंग, खुला मंच, पाम्पलेट वितरण, आउटरीच आदि माध्यमों से वर्षभर जागरूकता कार्यक्रम चलाया गया। रेलवे चाइल्डलाइन द्वारा प्रतिमाह पंचायत स्तरीय बैठक, बाल समूह, महिला समूह, अभिभावक समूह, रैली व रोड शो के माध्यम से लोगों को चाइल्डलाइन से जोड़ने का प्रयास किया गया।

10. जमाकर्ता शिक्षा व जागरूकता कार्यक्रम – भारतीय रिजर्व बैंक के अंतर्गत (Depositor Education and Awareness Programme under RBI) :-

समर्पित संस्था द्वारा वित्तीय वर्ष 2023–24 में भारतीय रिजर्व बैंक द्वारा प्रायोजित **Depositor Education and Awareness Programme** के अंतर्गत समर्पित संस्था द्वारा छत्तीसगढ़ राज्य के विभिन्न जिलों में वित्तीय साक्षरता कार्यशाला का आयोजन किया गया। इन कार्यशालाओं का मुख्य उद्देश्य बैंकिंग उपभोक्ताओं को उनके अधिकारों के प्रति जागरूक करना व उनके हित के लिये भारतीय रिजर्व बैंक की विभिन्न योजनाओं की जानकारी देना है। समर्पित संस्था के द्वारा इन कार्यशालाओं के लिये प्रमुखता के आधार पर अधिकतर ग्रामीण व अर्द्ध शहरी क्षेत्रों का चयन किया जहाँ पर जानकारी के अभाव में बैंकिंग उपभोक्ता अपने अधिकारों से वंचित हैं। इन कार्यशालाओं का हितग्राहियों में सकारात्मक प्रभाव देखने को मिला।



11. "नई रोशनी" अल्पसंख्यक महिलाओं में नेतृत्व क्षमता का विकास योजना (NAI ROSHNI – Scheme For Leadership Development of Minority Women)

वर्ष 2023–24 में समर्पित द्वारा भारत सरकार के अल्पसंख्यक कार्य मंत्रालय की योजना " नई रोशनी" अल्पसंख्यक महिलाओं में नेतृत्व क्षमता का विकास योजना के हितग्राहियों के बीच Hand Holding मीटिंग आयोजित की गई। हितग्राहियों का फालोअप किया गया व उन्हें शासन की नई योजनाओं की जानकारी दी गई।

समर्पित संस्था द्वारा भारत सरकार के अल्पसंख्यक कार्य मंत्रालय की नई रोशनी योजना के अंतर्गत विश्व महिला दिवस के उपलक्ष्य पर अल्पसंख्यक महिलाओं सहित अन्य महिलाओं के बीच अनेक कार्यक्रमों का आयोजन किया गया। मुख्य कार्यक्रम सामुदायिक सहभागिता कार्यक्रम बिलासपुर के लिंगियाडीह में आयोजित किया गया जिसकी थीम **महिला उत्थान व उनमें बदलाव** थी। कार्यक्रम का मुख्य उद्देश्य स्लम क्षेत्र की अल्पसंख्यक वर्ग की महिलाओं सहित अन्य का सामाजिक व स्वास्थ्यगत सशक्तिकरण करना था।



इस कार्यक्रम में महिलाओं को वन-टू-वन, लेक्चर, प्रस्तुतीकरण, खेल-खेल में आदि माध्यमों से शिक्षा, रोजगार व आजीविका संबंधी अधिकारों की जानकारी, केन्द्र व राज्य सरकार की महिलाओं के हितार्थ शिक्षा, स्वास्थ्य, स्वच्छता, पोषण, टीकाकरण, परिवार नियोजन, रोग नियंत्रण आदि कार्यक्रमों की जानकारी, पंचायतों व नगर निगम/पालिकाओं में महिलाओं की भूमिका, महिलाओं के कानूनी अधिकार, सूचना का अधिकार, बी.पी.एल. सर्वे, स्मार्ट कार्ड, स्वच्छ भारत, डिजिटल इंडिया, बैंक संबंधी कार्य, विभिन्न शासकीय कार्यालयों की कार्य प्रणाली व संरचना आदि की जानकारी दी गयी। साथ ही महिलाओं को उनसे संबंधित स्वास्थ्यगत जानकारी प्रदान की गई। कार्यक्रम में महिलाओं के लिये कई तरह की प्रतियोगिता जैसे रंगोली, मेहन्दी, डांस, वाद-विवाद आदि का आयोजन किया गया और प्रतियोगिता में विजयी प्रतिभागियों को पुरस्कार वितरित किया गया।

12. लिंक वर्कर स्कीम (LINK WORKER SCHEME) -

समर्पित द्वारा वर्ष 2023-24 में बिलासपुर जिले में लिंक वर्कर योजना का क्रियान्वयन सफलतापूर्वक किया गया। National AIDS Control Organisation (NACO) व छत्तीसगढ़ राज्य एड्स नियंत्रण समिति के सहयोग से संचालित इस परियोजना में कोटा, बिल्हा, तखतपुर व मस्तूरी के चिन्हित 100 गाँवों में कार्य किया गया।



इस परियोजना के माध्यम से समर्पित द्वारा HIV/AIDS की दृष्टि से संवेदनशील 100 ग्रामों को सूचीबद्ध कर वहां कि लक्षित समुदाय को ICTC, STI, ART आदि सेवाओं से जोड़ना व उनका फालोअप प्रारंभ कर दिया है साथ ही लक्षित ग्रामों में इस महत्वपूर्ण योजना से जनमानस को अवगत कराते हुये ग्राम में एच.आई.वी./एड्स यौन संक्रमण आदि विषयक चर्चा के लिये अनुकूल वातावरण निर्माण का प्रयास किया गया।

वर्ष 2023-24 में उच्च जोखिम समूह के नये 3563 (FSW-253, MSM-67, TG-06, Migrant -1795, TB-09, ANC-58 & Other Vurnable Population -1136) लोग पंजीकृत किये गये। इस परियोजना के माध्यम से कुल 239 व्यक्ति HIV Positive पाये गये हैं, जिनहें ART Centre से लिंकेज कराकर उनका लगातार फालाअप किया जा रहा है। संस्था द्वारा निरंतर Health Camps व Community Based Screening के माध्यम से लगातार समुदायों के बीच HIV जाँच का कार्य करवाया जा रहा है। ग्रामीण क्षेत्रों में HIV/AIDS संबंधित जन-जागरुकता फैलाने के लिये विभिन्न हॉट स्पॉट में नुककड नाटक के माध्यमों से लोगों को HIV/AIDS संक्रमण का कारण व उससे बचाव की जानकारी दी गई।



13. खुला आश्रय गृह (बालक) (Open Shelter Home - Boys) -

समर्पित द्वारा भारत सरकार के महिला एवं बाल विकास मंत्रालय की मिशन वात्सल्य योजना के अंतर्गत संचालित खुला आश्रय गृह (बालक) का बिलासपुर में संचालन वर्ष 2023-24 में सफलतापूर्वक किया गया। इस वर्ष आश्रय गृह के बच्चों के संतुलित पोषण व भ्रमण मनोरंजन पर विशेष ध्यान दिया गया। बच्चों का नियमित स्वास्थ्य परीक्षण कराया गया। संरक्षित बच्चों की नियमित काउंसलिंग कराकर उनकी मानसिक स्थिति को समझा गया और उन्हें मानसिक रूप से सुदृढ़ बनाकर समाज की मुख्य धारा से जोड़ने का प्रयास किया गया। इस वर्ष खुला आश्रय गृह में कुल 96 बच्चों ने आश्रय प्राप्त किया, जिनमें से 91 बच्चों का पुर्नवास कर दिया गया।



14. बाल गृह (बालिका) – (CHILDREN HOME - GIRLS) -

समर्पित द्वारा आदिवासी बाहुल्य जशपुर जिले में बाल गृह (बालिका) का संचालन भारत सरकार के महिला एवं बाल विकास मंत्रालय की मिशन वात्सल्य योजना के अंतर्गत किया जा रहा है। वर्ष 2023-24 में बालिकाओं के सर्वांगीण विकास का विशेष प्रयास किया गया।



इस वर्ष बाल गृह में कुल 26 बालिकाओं ने आश्रय प्राप्त किया, जिनमें से 07 बालिकाओं का पुर्नवास करा दिया गया, शेष बालिकायें बाल गृह में ही रह रही है।



बाल गृह में निवासरत् बालिकाओं का व्यक्तिगत देखरेख योजना बनाकर उनकी शिक्षा, संतुलित आहार, व्यवसायिक प्रशिक्षण, स्वास्थ्य, भ्रमण-मनोरंजन, खेलकूद, सांस्कृतिक कार्यक्रमों आदि माध्यमों से व्यक्तिगत विकास का सफल प्रयास संस्था द्वारा किया गया।

15. बाल गृह (बालक) – (CHILDREN HOME - BOYS) -

समर्पित द्वारा भारत सरकार के महिला एवं बाल विकास मंत्रालय की मिशन वात्सल्य योजना के अंतर्गत जशपुर में इस वर्ष बाल गृह – बालक का संचालन सफलतापूर्वक किया गया। वर्ष 2023-24 में संरक्षित बालकों के सर्वांगीण विकास का विशेष प्रयास किया गया।



इस वर्ष बाल गृह में कुल 51 बालकों ने संरक्षण प्राप्त किया, जिनमें से 19 बालकों का पुनर्वास करा दिया गया, शेष बालक बाल गृह में ही रह रहे हैं। बालक गृह में पूरे वर्षभर विभिन्न सांस्कृतिक गतिविधियों गायन, लेखन, चित्रकला आदि सहित खेलकूद का आयोजन किया गया। राज्य स्तरीय प्रतियोगिताओं में भी बालक गृह के बच्चों ने भाग लिया। बच्चों का नियमित स्वास्थ्य परीक्षण कराया जाता रहा। भ्रमण व मनोरंजन कार्यक्रम के अंतर्गत बच्चों को पिकनिक व अन्य ऐतिहासिक स्थलों का भ्रमण कराया गया।

16. HIV/AIDS – TRANSIT MIGRANT INTERVENTION PROJECT -

समर्पित द्वारा National AIDS Control Organisation (NACO) और छत्तीसगढ़ राज्य एड्स नियंत्रण समिति के सहयोग से बिलासपुर जिले में TRANSTI MIGRANT INTERVENTION PROJECT का क्रियान्वयन वर्ष 2023–24 में सफलतापूर्वक किया गया।



इस वर्ष बिलासपुर जिले से अन्य प्रांतों में पलायन करने वाले 12565 श्रमिक महिला पुरुषों को HIV/AIDS विषयक जानकारी देकर उन्हें एड्स से सुरक्षित करने का प्रयास किया गया। समर्पित के आउटरीच वर्कर्स द्वारा पलायन वादी श्रमिकों के मुख्य स्रोत क्षेत्र रेलवे स्टेशन व बस स्टैंड में प्रतिदिन जाकर व्यक्तिगत व समूह चर्चा एवं सूचना, शिक्षा व संचार सामग्री के माध्यम से श्रमिकों को HIV/AIDS विषयक जानकारी प्रदान की जाती है। इस परियोजना के प्रयासों से श्रमिक वर्ग में HIV/AIDS के विषय में काफी जागरूकता आई है। पलायन वादी जनसंख्या HIV/AIDS संबंधित जन-जागरूकता फैलाने के लिये रेलवे स्टेशन, बस स्टैंड व अन्य स्रोत जगहों में नुक्कड़ नाटक के माध्यमों से लोगों को HIV/AIDS संक्रमण का कारण व उससे बचाव की जानकारी दी गई।

17. सामाजिक गतिशीलता एवं संस्थागत विकास कार्यक्रम (Social Mobilization and Institution Development Programme) -

समर्पित द्वारा भारत सरकार के आवास एवं गरीबी उन्मूलन मंत्रालय की दीनदयाल अंत्योदय योजना – राष्ट्रीय शहरी आजीविका मिशन के अंतर्गत स्रोत संस्था के रूप में बिलासपुर में सामाजिक गतिशीलता एवं संस्थागत विकास के अंतर्गत 144 महिला स्व सहायता समूहों का गठन किया गया था। वित्तीय वर्ष 2023–24 में संस्था द्वारा इन समूहों का फालोअप किया गया एवं इनका बैंक लिंकेज करवाया गया। साथ ही इन्हें सामाजिक सुरक्षा योजनाओं से जोड़ने का प्रयास किया गया। इस वर्ष इन महिला स्व सहायता समूहों के लिये वित्तीय साक्षरता संबंधित विशेष कार्यशालाओं का आयोजन किया गया।



18. महिला सशक्तिकरण कार्यक्रम (WOMEN EMPOWERMENT PROGRAMME) -

समर्पित द्वारा स्वयं के संसाधनों से महिला सशक्तिकरण कार्यक्रम का क्रियान्वयन विगत दस वर्षों से किया जा रहा है, इसी के अंतर्गत वर्ष 2023-24 में संस्था द्वारा बिलासपुर शहर के विभिन्न झुग्गी-झोपड़ी बाहुल्य क्षेत्रों में निशुल्क क्षमता व दक्षता उन्नयन कार्यक्रम के साथ उनके लिये विशेष वित्तीय साक्षरता कार्यक्रम चलाया गया जिससे 500 से ज्यादा महिलाओं लाभान्वित हुई। साथ ही इन महिलाओं को शासन की विभिन्न योजनाओं से जोड़ने का प्रयास किया गया।



इन महिलाओं के लिये आयोजित प्रशिक्षण कार्यक्रमों के माध्यम से संस्था का प्रयास रहा कि गरीबी रेखा के आसपास जीवन यापन करने वाली महिलाओं को स्व-रोजगार के माध्यम से आत्म निर्भर बनाया जा सके। संस्था के प्रयासों से अनेको महिलायें आज स्व-रोजगार अपनाकर सशक्त होकर समाज के साथ कदम से कदम मिलाकर चल रही है।

19. महिला स्व-सहायता समूहों का गठन – (Formation of Women Self-Help Groups)

समर्पित द्वारा स्व-पोषित योजना के अंतर्गत 500 महिला स्व-सहायता समूहों का गठन किया गया है। वर्ष 2023-24 में इस समूहों के कौशल उन्नयन के लिये विभिन्न शासकीय योजनाओं के अंतर्गत इन्हे प्रशिक्षित करने का प्रयास संस्था द्वारा किया गया। संस्था द्वारा वित्तीय वर्ष 2023 - 24 में महिलाओं के वित्तीय साक्षरता पर विशेष ध्यान दिया गया।



इन समूहों के लिये समय-समय में क्षमता विकास कार्यक्रम भी आयोजित किये गये तथा इन्हे स्व-रोजगार से जोड़ने का भी प्रयास किया गया। संस्था के प्रयासों से आज कई समूह गणवेश सिलाई, रेडी टू ईट, राशन दुकान का संचालन आदि कार्यों में संलग्न है।

20. TRAI के माध्यम से Consumer Education & Awareness कार्यक्रम –

समर्पित द्वारा वर्ष 2023-24 में TRAI के सहयोग से छत्तीसगढ़ राज्य के विभिन्न जिलों में उपभोक्ता जागरूकता कार्यक्रम का आयोजन किया गया। कार्यक्रम का आयोजन ग्राम पंचायत स्तर पर किया गया। साथ ही समर्पित संस्था द्वारा TELECOM REGULATORY AUTHORITY OF INDIA (TRAI) के Consumer Advocacy Group के सदस्य के रूप में लगातार बैठकों के माध्यम से टेलीकॉम उपभोक्ताओं को उनके अधिकारों के प्रति जागरूक किया गया। इसके अलावा TRAI द्वारा आयोजित Regional Workshop में शामिल होकर छत्तीसगढ़ प्रदेश के टेलीकॉम उपभोक्ताओं की समस्याओं को मजबूती से रखा गया। इसके साथ ही TRAI द्वारा प्रदेश के विभिन्न जिलों में आयोजित Consumer Advocacy Programme में शामिल होकर उपभोक्ताओं को जागरूक किया गया।



संस्था के कार्यकर्ता टेलीकॉम उपभोक्ताओं की समस्याओं को लेकर उनके समाधान के लिये प्रयासरत रहते हैं। साथ ही संस्था द्वारा संचालित विभिन्न परियोजनाओं के प्रशिक्षण कार्यक्रमों, कार्यशालाओं व सेमिनार में टेलीकॉम उपभोक्ताओं के हितार्थ जानकारी का संचारण भी विषय विशेषज्ञों द्वारा किया जाता है।



21. प्रौढ शिक्षा कार्यक्रम (ADULT EDUCATION PROGRAMME) -

समर्पित द्वारा वर्ष 2023-24 में भी प्रतिवर्ष की तरह स्लम क्षेत्र की 25 महिलाओं के लिये निःशुल्क प्रौढ शिक्षा कार्यक्रम चलाया गया। इसमें महिलाओं को अक्षर ज्ञान करवाकर उन्हें साक्षर बनाने में सफलता अर्जित की गई।



22. प्रेरणा योजना (PRERNA SCHEME) -

समर्पित द्वारा राष्ट्रीय जनसंख्या स्थिरता कोष के अंतर्गत संचालित "प्रेरणा योजना" के अंतर्गत वर्ष 2023-24 में झुग्गी-झोपड़ी बाहुल्य क्षेत्रों में लगातार जन-जागरण बैठक आयोजित कर लोगों को आदर्श परिवार नियोजन अपनाने को प्रेरित किया तथा इससे संबंधित शासकीय योजनाओं की जानकारी लोगों को दी गई।

23. स्वच्छ भारत अभियान -

समर्पित द्वारा भारत सरकार की मंशा के अनुरूप "स्वच्छ भारत अभियान" में अपनी सहभागिता सुनिश्चित करते हुए विभिन्न झुग्गी झोपड़ी क्षेत्रों में सफाई अभियान चलाया गया तथा लोगो को इस महा अभियान में शामिल होने के लिए प्रेरित किया गया।

संस्था द्वारा बिलासपुर के स्लम क्षेत्रों के बच्चों व विद्यालय के बच्चों के बीच जाकर उन्हें स्वच्छ व स्वस्थ रहने के लिये प्रेरित किया गया, साथ ही उनसे व उनके अभिभावकों से उनके आसपास के वातावरण को स्वच्छ रखने के लिये निवेदन किया गया। संस्था द्वारा लगातार स्वच्छता रैली का आयोजन किया गया और लोगों को स्वच्छ भारत अभियान में अपनी सक्रिय सहभागिता तय करने का अनुरोध किया गया।

संस्था के कार्यकर्ता सार्वजनिक स्थलों की सामूहिक रुप से सफाई करके लोगों को स्वच्छता अपनाने के लिये प्रोत्साहित किया।



24. विश्व एड्स दिवस (WORLD AIDS DAY) -

समर्पित द्वारा 01 दिसम्बर, 2023 को विश्व एड्स दिवस के उपलक्ष्य पर जन-जागरण रैली निकाली गई। इस उपलक्ष्य पर कलेक्टर श्री अवनीश शरण, अतिरिक्त पुलिस अधीक्षक श्रीमती अर्चना झा सहित अनेको अधिकारियों, जन-प्रतिनिधियों, मीडिया कर्मी, समाज सेवी आदि को रेड रिबन लगाकर उनसे एड्स उन्मूलन में सहयोग करने की अपील की गई।



25. विश्व क्षय दिवस (World TB Day) -

समर्पित द्वारा 24 मार्च, 2024 को विश्व क्षय दिवस के उपलक्ष्य पर जन-जागरण रैली निकाली गई। इस रैली के माध्यम से लोगो को टी.बी. रोग के प्रति सचेत किया गया और उनसे टी.बी. मुक्त देश के निर्माण में सहयोग देने की अपील की गई।

26. WORLD STREET CHILDREN DAY –

समर्पित द्वारा 12 अप्रैल, 2023 को World Street Children Day के उपलक्ष्य पर “मस्ती की पाठशाला” का आयोजन किया गया। इस कार्यक्रम में Street Children को बुलाकर उनके साथ खुब मौज-मस्ती की गई। कार्यक्रम के अंत में बच्चो को मिष्ठान वितरित कर उन्हें शिक्षा से जुड़ने और समाज की मुख्य धारा में शामिल होने के लिये प्रेरित किया गया।



27. समर्पित की राष्ट्रीय व अंतर्राष्ट्रीय महत्व के निम्न कार्यक्रमों में अपनी सक्रिय सहभागिता निभाई गई –

- स्वतंत्रता दिवस : 15 अगस्त, 2023
- गणतंत्र दिवस : 26 जनवरी, 2024
- गांधी जयंती : 02 अक्टूबर, 2023
- अम्बेडकर जयंती : 14 अप्रैल, 2023
- श्रम दिवस : 01 मई, 2023
- अंतर्राष्ट्रीय महिला दिवस : 08 मार्च, 2023
- बालश्रम उन्मूलन दिवस : 12 जून, 2023
- बाल दिवस : 14 नवंबर, 2023
- नशा निषेध दिवस : 26 जून, 2023

- पल्स पोलियो जन-जागरण अभियान
- नशा विरोधी अभियान
- विश्व विकलांगता दिवस, ... आदि
- शत प्रतिशत मतदान अभियान
- स्वच्छ भारत अभियान
- आदि

28. समर्पित द्वारा आयोजित अन्य कार्यक्रम –

(प्रशिक्षण, कार्यशाला, सेमीनार, परिचर्चा, रैली आदि)

वर्ष 2023–24 में समर्पित द्वारा निम्न कार्यक्रम आयोजित किये गये –

- मातृ-पितृ पूजन कार्यक्रम : 14 फरवरी, 2023
- सिलाई-कढ़ाई प्रशिक्षण कार्यक्रम (निशुल्क)
- हाउस कीपिंग प्रशिक्षण कार्यक्रम (निशुल्क)
- खाद्य सुरक्षा परिचर्चा : 25 सितंबर, 2023
- महिला अधिकार संगोष्ठी : 08 मार्च, 2024
- कोविड 19 जनजागरण अभियान
- ... आदि

== 00 ==